



ሲቪል ሰርቪስ ኮሚሽን

CIVIL SERVICE COMMISSION

ከኮሚሽነር ጽ/ቤት

በዝርዝር ለተገለጹት ዳይሬክተር ጀነራሎች፣ ጽ/ቤቶች እና ዳይሬክተራት

ቀን 01/05/2012 ዓ.ም

ጉዳዩ፡- ሲቪል ሰርቪስ ኮሚሽን የተቋም፣ የሥራ ክፍል እና የሰራተኞች የሥራ አፈጻጸም ምዘና መመሪያ ይመለከታል

አገራችን ውስን የፋይናንስ፣ የሰው እና ሌሎች ሀብቶች በአግባቡ በመጠቀም ዜጎች የሚፈልጓቸው አገልግሎቶችን በተገቢው መጠን፣ ጥራትና የጊዜ ገደብ በማቅረብ በዚህም የተገልጋዩን እርካታ ለማሳደግና ለሀገር ዕድገት የሚጠበቅባቸውን ሚና በብቃት ለመወጣት የሲቪል ሰርቪስ አፈጻጸም የሚመራበትንና የሚለካበትን አሳታፊ ስርዓት ቀርቦ ተግባራዊ ማድረግ የሁሉም የመንግስት ተቋማት መሠረታዊ ሚና መሆኑ ይታወቃል፡፡ ውስን በሆነው ሀብት እና በየጊዜው እያደገ በሚሄደው የህዝብ ፍላጎት መካከል የሚታየውን ሰፊ ክፍተት በማጣጣም ተገልጋዮችን በሲቪል ሰርቪስ በሚቀርብለት አገልግሎት ላይ የሚኖረው እርካታ እንዲያድግ ለማድረግ ውስብስብነት የሌለው፣ ለመረዳትና ለመተግበር የማያዳግት፣ የአጠቃላይ የሰራተኛውና የስራ ክፍል የወልና ልዩ ባህሪያት ከግምት ያስገባ፣ ብቃት ባለውና በተሟላ መረጃ ላይ የተመሰረተ የአፈጻጸም መለኪያ ስርዓት የማበጀትና ተግባራዊ የማድረግ ያስፈልጋል፡፡ ይህ በአንዲህ አንድ ለሁሉ በስራ ላይ ያለው የስራ አፈጻጸም ምዘና መመሪያ ከላይ የዘረዘርናቸውን ፍላጎቶችንና አደረጃጀቶችን የማይመጥን በመሆኑ በኮሚሽኖችን ያሉ ዳይሬክተር ጀነራል እና ዳይሬክተሮች አስተያየት ዳብሮ የተዘጋጀ ይህ የስራ አፈጻጸም ምዘና መመሪያ ተግባራዊ ይደረግ ዘንድ አላስባለሁ፡፡



ከሰላምታ ጋር

በሚኒስቴር

1. ለኮሚሽነር ጽ/ቤት
2. ለለውጥ ኮሙኒኬሽን ዳይሬክቶሬት
3. ለህግ አገልግሎት ዳይሬክቶሬት
4. ለሴቶች፣ ወጣቶችና ህጻናት ዳይሬክቶሬት
5. ለኦዲት ዳይሬክቶሬት
6. ለኢንፎርሜሽን ኮሙኒኬሽን ቴክኖሎጂ ዳይሬክቶሬት
7. ለስትራቴጂ ሥራ አመራር ጽ/ቤት
8. ለፅድቅና በጀት ዝግጅት፣ ክትትል ግምገማ ዳይሬክቶሬት
9. ለአፈጻጸም ሥራ አመራር ዳይሬክቶሬት
10. ለሰው ሀብት ሥራ አመራር ዳይሬክቶሬት ጀነራል
11. ለተቋማዊ አደረጃጀት፣ የሥራ ምዘና፣ የደረጃ አወሳሰንና ክፍያ ጥናት ዳይሬክቶሬት
12. ለሰው ሀብት ልማት ዳይሬክቶሬት
13. ለሰው ሀብት ህጎች ጥናትና ኦዲት ዳይሬክቶሬት ጀነራል
14. ለሰው ሀብት ህጎች ጥናትና ስርጸት ዳይሬክቶሬት
15. ለሰው ሀብት ኦዲት ዳይሬክቶሬት
16. ለመንግስት ዘርፍ አገልግሎት ዳይሬክቶሬት ጀነራል
17. ለአገልግሎት ስታንዳርድ ዝግጅት ክትትልና ድጋፍ ዳይሬክቶሬት
18. ለአገልግሎት ጥራት ዳይሬክቶሬት
19. ለተቀናጀ የሰው ሀብት መረጃ ዳይሬክተር ጀነራል
20. ለሰው ሀብት መረጃ አያያዝ ዳይሬክቶሬት
21. ለተቀናጀ የሲቪል ሰርቪስ መረጃ አያያዝ ሥርዓት ፕሮጀክት ማናጀር፡፡
22. ለለውጥ አመራርና አጋርነት ዳይሬክቶሬት ጀነራል
23. ለስትራቴጂክ አጋርነት ዳይሬክቶሬት
24. ለተቋማት ልማት ዳይሬክቶሬት
25. ለልዩ ድጋፍ ዳይሬክቶሬት ዳይሬክቶሬት
26. ለተሞክሮ ቅመራና እውቀት ሥራ አመራር ዳይሬክቶሬት
27. ለኮርፖሬት አገልግሎት ዳይሬክተር ጀነራል
28. ለሰው ሀብት አስተዳደርና ልማት ዳይሬክቶሬት
29. ለንብረትና የጋራ አገልግሎት ዳይሬክቶሬት
30. ለግዢና ፋይናንስ ዳይሬክቶሬት





የኢ.ቪ.ል ሰርቪስ ኮሚሽን
የሥራ አፈጻጸም ምዘና መመሪያ



ታህሳስ 2012
አዲስ አበባ

የመመሪያው አስፈላጊነት

የአፈጻጸም ስራ አመራር/ Performance Managemenet/ አንድን ስራ በማቀድና በተቀናጀ መልኩ በመተግበር፤ አተገባበሩን በመከታተልና በመመዘን እንዲሁም የፈጻሚዎችን አቅም በማሳልበት የታሰበውን ውጤት የማስመዝገብ ስራዎችን የሚያካትት ስርዓት ነው። በመንግስታዊ አገልግሎት አሰጣጥና በልማት ተልዕኮ ላይ የተሰማሩ መሰሪያ ቤቶች፣ የስራ ክፍሎችንና ግለሰብ ፈጻሚዎች የጋራና የግል ተልዕኮ፣ ተግባራትና ሀላፊነቶችን በመለየት አስፈላጊውን የአቅም ግንባታ ስራ በማከናወንና ዕቅድ እንዲያዘጋጁ በማድረግ ከበጀት ዓመቱ መጀመርያ እንስቶ አስፈላጊውን ዝግጅት ሲያደርጉ ቆይተዋል።

የሲቪል ሰርቪስ ኮሚሽንም በሰሩ ያሉ የስራ ክፍሎችንና ግለሰብ ፈጻሚዎችን ለማብቃትና የመፈጸም አቅምን ለማሳደግ የተለያዩ መደበኛና መደበኛ ያልሆኑ መንገዶችን በመጠቀም ተግባራዊ እንቅስቃሴዎችን በማድረግ ላይ ይገኛል። ኮሚሽኑ በአዲስ መልክ ከተዋቀረ በኋላ ተቋማዊ መሻሻልን ለማምጣትና በሚጠበቀው ደረጃ ውጤታማ ለመሆን ተጃምሎ ከመሄድ በመውጣት ሁሉም ሁሉን አውቆ የስራ ክፍሎችና ግለሰብ ፈጻሚዎች የሚጠበቅባቸውን ውጤት በአግባቡ ተረድተው ለመፈጸም እንዲተጉ በሚያስችል መንገድ የአፈጻጸም ስራ አመራር ሥርዓታችንን ለማሻሻል የሚያስችሉ የዕቅድ አዘገጃጀትና የድጋፍ ክትትልና ግምገማ አግባቦችን ለመፈተሽና እያስተካከሉ ለመሄድ ጥረቶች ተደርገዋል።

ባለፉት ዓመታት በነበሩት አሰራሮችና ልምዶች በተለይ የዕቅድና ሪፖርት ዝግጅቱ አድካሚና በራሱ ስራ የሆነ፣ የድጋፍ ክትትሉ በበሩ ዕውቀትና ክህሎት ያልታዘበ፣ የምዘና ፎርማቶች የወረቀት ስራ የበዛባቸው፣ የምዘና ስርዓቱም ከተመዘገቡ ውጤቶች ጋር ያልተጣጣመ መሆኑን በኮሚሽኑ በተካሄደ የዳሰሳ ጥናት እንዲሁም በኮሚሽኑ በ2009 እና 2010 በጀት ዓመታት የተደረጉ የምዘና መረጃዎች ያሳያሉ። ይህም የታዩ ክፍተቶችን በሚደፍን መልኩ የአፈጻጸም አመራር መመሪያን አሻሽሎ ማዘጋጀትና ስራ ላይ ማዋል የሚያስፈልገው መሆኑን አመለካከት ነው።

በመሆኑም ከላይ ከተጠቀሱት ክስራ አፈጻጸም ምዘና ጋር የተያያዙ ችግሮችን ለመቀረፍ እንዲሁም ኮሚሽኑ ያደረገውን የአደረጃጀት ለውጥ የሚመጥን ተጨባጭ ለውጥ ለማምጣት እንዲቻል አሁን በስራ ላይ ያለውን መመሪያ በማሻሻል አዲስ ይህንን የስራ አፈጻጸም ምዘና መመሪያ ማውጣት አስፈላጊ ሆኗል። በዚሁ መሰረት ይህ መመሪያ በ2012 ዓ.ም በኮሚሽኑ ሁሉም ስራ ክፍሎች አገልግሎት ላይ ሊውል እንዲችል ታስቦ ተዘጋጅቷል።



ክፍል አንድ

ጠቅላላ

1. አጭር ርዕስ

ይህ መመሪያ «የኢ.ቪ.ል ሰርቪስ ኮሚሽን የስራ አፈጻጸም ምዘና መመሪያ ቁጥር 01/2012» ተብሎ ሊጠቀስ ይችላል።

2. ትርጓሜ

የቃሉ አገባብ ሌላ ትርጉም የሚያሰጠው ካልሆነ በስተቀር በዚህ መመሪያ ውስጥ፡-

1. "ኮሚሽን" ማለት የኢ.ቪ.ል ሰርቪስ ኮሚሽን ማለት ነው።
2. "የበላይ ሀላፊ" ማለት ኮሚሽኑን በዋና ወይም በምክትል ሀላፊነት ደረጃ የሚመራ ተሟላ ነው።
3. "ኮር አመራር" ማለት ኮሚሽነር፣ ም/ኮሚሽነር፣ የኮሚሽነር ጽ/ቤት ኃላፊ እና ዳይሬክተር ጀነራሎችን ያካተተ የስራ አመራርን የሚያሳልፍ አካል ነው።
4. "ዳይሬክቶሬት" ማለት በኮሚሽኑ መዋቅር ውስጥ ከበላይ ሀላፊው ወይም ምክትሉ እንዲሁም ጀነራል ዳይሬክቶሬት ቀጥሎ ወደታች የሚገኝ ዳይሬክቶሬት ወይም በተመሳሳይ ደረጃ የሚገኝ አደረጃጀት ነው።
5. "ዳይሬክተር" ማለት በኮሚሽኑ ውስጥ የዳይሬክቶሬቱ ስራንና በስሩ ያሉ ለራተኞችን የሚመራ ሰው ነው።
6. "ሠራተኛ" ማለት በኮሚሽኑ ውስጥ በቋሚነት ተቀጥሮ የሚሰራ ሰው ሲሆን የሙከራ ጊዜያቸውን ያላጠናቀቁትን ቋሚ ለራተኞችን ያካትታል።
7. "የአፈጻጸም ስራ አመራር ስርዓት" ማለት ከህገመንግስቱ፣ ከማስፈጸሚያ አዋጆች ከመንግስት ፖሊሲዎች እና ስትራቴጂዎች በመነሳት የተቋም ተልዕኮና ራዕይን ለማሳካት ስትራቴጂያዊ ግቦች የሚዘጋጁበት፣ በየደረጃው ለሚገኙ ፈጻሚዎች የሚወርዱበት፣ ግቦቹን ለማሳካት የተሰሩ ስራዎች በየደረጃው የሚገመገሙበት፣ የሚመዘኑበትና የአፈጻጸም ጦጤታቸው ተለይቶ የሚታወቅበት አሰራር የሚመራበት ስርዓት ነው።



8. "የአፈጻጸም ስምምነት" ማለት በሠራተኛው እና በዳይሬክተሩ እንዲሁም በዳይሬክተርና ከዳይሬክተሩ በላይ በሆነ ህላፊ መካከል በውጤት አመላካች ዕቅድን ለመፈጸም የሚደረግ መግባባት ነው፤
9. "ግብ ተኮር ተግባራት" ማለት በዳይሬክተራት ደረጃ የተዘጋጁና ግቦችን ለማሳካት የሚከናወኑ ዋና ዋና ተግባራት ናቸው፤
10. "ግቦችን ማውረድ" ማለት በተቋም ደረጃ የተቀረጹ ግቦች እንዲሰሩና የዕለት ተዕለት ስራ እንዲሆኑ በየደረጃው ላሉ ዳይሬክቶራቶችና ሰራተኞች የሚወርዱበት ዘዴ ነው፤
11. "የድርጊት መርሃ ግብር" ማለት የዳይሬክቶራትና ሠራተኛው ስራውን ለማከናወን የዓመት፣ የመንፈቅ፣ የሩብ በጀት ዓመት፣ የወር፣ የሳምንት እና የዕለት ዘርዘር ዕቅድ የሚተገበርበትን የጊዜ ሰሌዳ ማመላከቻ ነው፤
12. "የአፈጻጸም መረጃ" ማለት ከዕቅድ ዝግጅት እስከ አፈፃፀም ምዘና ድረስ ስለተፈጸመ ክንውኖች በየደረጃው በስነድንት የሚያዝ መረጃ ነው፤
13. "የሥራ አፈጻጸም ምዘና ውጤት" ማለት በየወቅቱ በሚያዙ መረጃዎችና የአፈጻጸም አዝማሚያዎች ላይ ተመስርቶ በየስድስት ወሩ ተጠቃሎ የተመዘነ የሥራ አፈጻጸም ውጤት ነው፤
14. "የአፈጻጸም ደረጃ" ማለት ተቋሙ፣ የዳይሬክተራት እና ሠራተኞች ውጤትን መሰረት ያደረገ አፈጻጸም ምዘና መሰረት የሚያገኙት የውጤት ደረጃ ነው፤
15. "ሞዴል ፈጻሚ" ማለት በአንድ የስራ ሂደት ውስጥ ካሉት ሰራተኞች ውስጥ በስራ አፈጻጸሙ በየግማሽ ዓመቱ መጨረሻ በተደረገ የተጠቃሰነ የስራ አፈጻጸም ምዘና በጣም ከፍተኛ የአፈጻጸም ውጤት ያስመዘገበ ሰራተኛ ወይም ዳይሬክተር ነው፤
16. "አዋጅ" ማለት የፌዴራል መንግስት ሠራተኞች አዋጅ ቁጥር 1064/2010 ነው፤

3. የጽታ አገላለጽ

በዚህ መመሪያ ውስጥ ማንኛውም በወንድ ያታ የተገለጸው የሴት ያታንም ያካትታል፤

4. የተፈጻሚነት ወሰን

ይህ መመሪያ በሲቪል ሰርቪስ ኮሚሽን ውስጥ ተፈጻሚ ይሆናል፡፡



5. መሰረታዊ የአፈጻጸም አመራር መርሆዎች

1. የኮሚሽኑ ስትራቴጂያዊ ግቦች በአዋጅ ቁጥር 1097/2010 እንቀጽ 32 በተደነገጉት ተግባርና ኃላፊነቶች እና የመንግስት አስፈጻሚ አካላትን አቅም ግንባታን በሚመለከቱ አገራዊ ፖሊሲና ስትራቴጂዎች መነሻ የተቀረጹ ናቸው።
2. የኮሚሽኑ የዕቅድ ዝግጅት፣ የአፈጻጸም ግምገማና ምዘና እንዲሁም የሪፖርት አቀራረብ ሂደት የመንግስትን ስራ አፈጻጸም አመራር ማዕቀፍ የሚከተል ነው፤
3. የኮሚሽኑ ስራ አፈጻጸም ግምገማና ምዘና በተቋም፣ በዳይሬክቶሬት እና በግለሰብ ፈጻሚ ደረጃ በተናበበና ሚዛናዊ በሆነ መልኩ ይከናወናል፤
4. የኮሚሽኑ የአፈጻጸም ምዘና ስርዓት ለማንኛውም ስራ አስፈላጊ የሆነ የብቃት ማዕቀፍ፣ ከስራው የሚጠበቀውን ተጨባጭ ውጤት እና ለውጤቱ መገኘት አስተዋጽኦ ያላቸውን አሴት የሚጨምሩ ዳይሬክቶሬቶች በተቀናጀ እይታ ይለካል።
5. የዕቅድ አፈጻጸም መረጃ አመቺና ቀላል በሆኑ ዘዴዎች (ኢኮቴን ጨምሮ) በአግባቡ ይያዛል፤
6. የስራ አፈጻጸም ምዘና ቀድሞ ስምምነት የተደረሰባቸውን መለኪያዎችና ዓላማዎች በተግባር አፈጻጸም ከተገኙ ውጤቶች ጋር በማነጻጸር የሚከናወን ይሆናል፤
7. የስራ አፈጻጸም ግምገማና ምዘና በግልጽነትና በተጠያቂነት መርሆች ውጤትን በመለካት ይከናወናል፤

6. ዓላማ

6.1. ጥቅል ዓላማዎች

- 6.1.1 በሲቪል ሰርቪስ ኮሚሽን የእያንዳንዱ የበላይ ሀላፊ፣ የስራ ሂደት መሪ እና ሀራተኛ የዕቅድ አፈጻጸም ውጤት የሚለካበትን ወጥ የሆነ ሥርዓት መዘርጋት፤
- 6.1.2 የዕቅድ አፈጻጸም ውጤት ምዘናን ተከትለው የሚከናወኑ የብቃት ልኪቶች፣ ስልጠናዎችና የአቅም ግንባታ ተግባራትን የአፈጻጸም ምዘና ውጤቶችን መሰረት አድርጎ በተገቢው ስርዓት መተግበር፤

6.2. ዝርዝር ዓላማ

- 6.2.1 የኮሚሽኑን የተልዕኮ አፈጻጸም ከአገራዊ ፖሊሲዎችና ስትራቴጂዎች ጋር በማስተሳሰር ውጤታማነትን ማሳልበት፤



6.2.2 የኮሚሽኑን የሰው ሀብት በማልማት ተቋማዊ የመፈጸም አቅምን ቀጣይነት ባለው መልኩ መገንባት፤

6.2.3 በስራ አፈጻጸም ውጤት ላይ ተመስርቶ በኮሚሽኑ አመራሮች፣ የሥራ ክፍል መሪዎችና ሠራተኞችን በማበረታታት የመፈጸም ብቃትን፣ ምርታማነትንና ተጨባጭ ውጤትን ለማሳደግ የሚያስችል ስርዓት መዘርጋት፤



ክፍል ሁለት

የዕቅድ ዝግጅት፣ የአፈጻጸም ክትትል፣ ግምገማና ምዘና

7. የምዘና መርሆዎች

7.1. የአፈጻጸም ምዘና የሚካሄደው ከላይ (ከኮሚሽኑ) ጀምሮ ወደ ታች (ወደ ስራ ክፍሎች/ግለሰብ ፈጻሚዎች) በሚወርድ አግባብ /Top-Down Approach/ በመከተል ይሆናል።

7.2. ኮሚሽኑ በሰው ሀብት ልማትና አስተዳደር ረገድ ህጎችን በማስከበር የሚረቀቅሱ ስርዓትን ሊያሰፍን፣ የመንግስትን ቢሮክራሲ የሚያዘምኑ ሪፎርሞችን ሊያስተባብር እና አጠቃላይ የመንግስት አገልግሎት አሰጣጥን ለማሻሻል የተቋማትን አቅም ለማጎልበት የተቋቋመ መሆኑን ግምት ውስጥ በማስገባት የአፈጻጸም ምዘና ሂደቱ የህግ ማስፈጸም እና የአቅም ግንባታ ፋይዳ ባላቸው ስትራቴጂያዊ ጉዳዮች ያተኮረ ይሆናል።

7.3. የኮሚሽኑ ላዕላይ ውጤት በፕሮግራም በጀት የተመለከቱ አምስት ፕሮግራሞችን ማሳካቱን (ውጤት 1)፣ ከተጠሪ ተቋማት ጋር ባለው የስራ ግንኙነትን ስኬታማነቱ (ውጤት 2)፣ አገራዊ የሰው ሀብት ስራ አመራር ሂደት ህጋዊነትን ባረጋገጠበት ልክ (ውጤት 3) እና የተፈቀዱለትን ፕሮጀክቶች ውጤታማነት (ውጤት 4) አንጻር ይለካል።

7.4. የዳይሬክቶሬት ውጤቶች የኮሚሽኑ ውጤቶች ከሚመዘኑባቸው አራት (4) ውጤቶች መካከል እንደየአደረጃጀታቸው የሚመለከታቸውን እንደሚፈጽሙ ታሳቢ ተደርጎ በግቦች መለኪያ ወይም በውጤት አመልካቾች አማካይነት ይለካል።

7.5. የሰራተኞች የስራ አፈጻጸም ምዘና በያሉባቸው የስራ ሂደቶች የሙያ ብቃታቸውና የስራ ድርሻቸው መሰረት ተደርጎ የወረዳላቸውን ግብ ተኮር ተግባራት በአግባቡ መፈጸማቸውን ለማረጋገጥ ውጤትን በተጨማሪም በሚያሳዩ የውጤት አመልካቾች ዘመቻገዝ አስተዋጽኦቸውን በመለካት ይፈጸማል።

8. የዕቅድ ዝግጅት

8.1. የኮሚሽኑ ዕቅድ ዝግጅት

1. ኮሚሽኑ የመንግስት የልማት ዕቅድ ዘመንን መሰረት ያደረገ ስትራቴጂያዊ ዕቅድ ያዘጋጃል፤



2. ስትራቴጂያዊ ዕቅድ በበላይ አመራሩ በሚዋቀር የዕቅድ ዝግጅት ቡድን በረቂቅ ደረጃ የተዘጋጀና ሠራተኛውንና የሚመለከታቸውን አካላት በማሳተፍ ከዳበረ በኋላ በኮር አመራር የጋራ መግባባት ተፈጥሮበት ይፀድቃል፤
3. በስትራቴጂያዊ ዕቅድ ዝግጅት ሂደት የባለ ድርሻ አካላት ተሳትፎን በማረጋገጥ በተቋሙ ተልዕኮ፣ ራዕይ፣ ዕሴቶችና ስትራቴጂዎች ላይ የጋራ መግባባት ሊፈጠር ይገባል፤
4. ኮሚሽኑ ከስትራቴጂያዊ ዕቅዱ የተወሰደ ዝርዝር ዓመታዊ ዕቅድ የሚያዘጋጅ ሆኖ ዓመታዊ ዕቅዱ የሚይዛቸው ግቦችና ግብ ተኮር ተግባራት የክብደት ነጥብ ይሰጣቸዋል፤
5. ከስትራቴጂያዊ ዕቅድ የተወሰደ ዓመታዊ ዕቅድ በሚመለከተው ዳይሬክቶሬት ከተዘጋጀ በኋላ በሰራተኛ ወይይት በማድረግ በኮር አመራር የጋራ መግባባት ተፈጥሮበት ይፀድቃል፤
6. በኮሚሽኑ ዕቅድ ላይ ሁሉም የሚመለከታቸው አካላት ተገቢውን ግንዛቤ እንዲይዙበት ማድረግ ይገባል፤
7. የኮሚሽኑ ስትራቴጂያዊ ዕቅድ በዋነኛነት ስትራቴጂያዊ ግቦችን፣ የስትራቴጂያዊ ግቦች መግለጫ፣ ግብ-ተኮር ተግባራትን፣ የግቡን ወሰንና የሚጠበቀውን ውጤት፣ መለኪያዎችን፣ መነሻዎችን፣ ዒላማዎችን፣ ስትራቴጂያዊ እርምጃዎችን፣ የግቦችን የምክንያትና ውጤት ትስስር የሚያሳይ ስትራቴጂያዊ ማጥ፣ የአፈጻጸም ክትትል ግምገማ ሂደትን እንዲሁም የሚያስፈልገውን በጀትና የሰው ሀይልን ማካተት አለበት፤
8. በየደረጃው የሚዘጋጁ ዓመታዊ የአፈጻጸም ግቦች እንዲሁም የግብ ተኮር ተግባራት ዒላማዎች ጥረትን የሚጠይቁ እና ሊተገበሩ የሚችሉ መሆን አለባቸው፤
9. በተቋም ደረጃ ለሚዘጋጁ የኮሚሽኑ ስትራቴጂያዊ ግቦች ክብደት ይሰጣል፤ ለግቦች የሚሰጠው ክብደት ድምር 100% ሆኖ በኮር አመራር ይወሰናል፡፡
10. በተራ ቁጥር '9' የተገለጸው የግቦች ክብደት እንደተጠበቀ ሆኖ ዳይሬክቶሬቶችም ላወረዱቸው ግቦች ከ100% ክብደት በመስጠት ዕቅዳቸውን ያዘጋጃሉ፡፡
11. ለስትራቴጂያዊም ሆነ በየደረጃው ለሚዘጋጁ ዕቅድ የተቀመጡ መለኪያዎችና ዒላማዎች ከሚጠበቁ ውጤቶች አንጻር የተቃኙ ሊሆኑ ይገባል፤
12. በየደረጃው በሚዘጋጁ ዕቅድ ላይ የሚቀመጡ ግቦች ወይም ግብ ተኮር ተግባራት፣ መለኪያዎች፣ የግብና የመለኪያ መግለጫዎች፣ መነሻዎች፣ እና ዒላማዎች እርስ በርሳቸው የተናበቡ ሊሆኑ ይገባል፤
13. ኮሚሽኑ በጀት ዓመቱ በገባ በመጀመሪያው ወር ውስጥ ከስትራቴጂያዊ ዕቅዱ የተመነዘረ ዓመታዊ ዕቅዱን አዘጋጅቶና በየደረጃው ለሚገኙ ፈጻሚዎች አውርዶ ወደ ተግባር መግባት አለበት፤

8.2. የዳይሬክቶሬት ዕቅድ ዝግጅት

1. ለአያንዳንዱ ዳይሬክቶሬት የሚወርዱት ግቦች በተቋሙ ኮር አመራር ይወሰናሉ፤



2. የዳይሬክቶሬት ዓመታዊ ዕቅድ የሚዘጋጀው በተቋም ደረጃ ከተዘጋጀው የኮሚሽኑ ዕቅድ ተመንዝረው የወረዱ ስትራቴጂያዊ ግቦችን መሠረት በማድረግ ነው፤
3. የዳይሬክቶሬት ዕቅድ በዋናነት የዳይሬክቶሬትን ግቦች፣ የግቦቹን መግለጫ ግብ ተኮር ተግባራትን፣ የግቡን ወሰንና የሚጠበቀውን ውጤት፣ መነሻዎችን፣ መሰከያና ዓላማዎችን ይይዛል፤
4. በዳይሬክቶሬት ደረጃ ለተቀረጹ ግቦችና ግብ ተኮር ተግባራት የክብደት ነጥብ ይሰጣቸዋል፤
5. የተዘጋጀውን ዕቅድ መሰረት በማድረግ በዳይሬክቶሬት ደረጃ የድርጊት መርሃ-ግብር መዘጋጀት አለበት፤
6. የዳይሬክቶሬት ዕቅድ ሠራተኛውን ባሳተፈ መልኩ ከፀደቀ በኋላ ግብ ተኮር ተግባራትን መሰረት አድርጎ ለሰራተኞች መውረድ አለበት፤
7. የግብ ተኮር ተግባራት ሲወርዱ ከሰራተኛው የብቃት ማለቀፍ ጋር የተናበቡ መሆናቸውን ማረጋገጥ ይገባል፤

8.3. የሰራተኛ ዕቅድ ዝግጅት

1. የሰራተኛ ዕቅድ ከዳይሬክቶሬት በወረዱ ግብ ተኮር ተግባራት መነሻ በዳይሬክቶሬትና በሰራተኛው የጋራ መግባባት ተደርሶባቸው ይዘጋጃሉ፤
2. የሰራተኛው ዕቅድ ከዳይሬክቶሬት ግቦች ጋር ተያያዥነት ያላቸው ግብ ተኮር ተግባራት ተወስደው እንደአስፈላጊነቱ በዝርዝር ስራዎች ተተንትኑ እና በመሰከያና ዓላማ ተደግፈው ይዘጋጃሉ፡፡
3. የሚዘጋጀው የሠራተኛ ዕቅድ ከአቅም በታች እንዳይሆን ማድረግና ለዳይሬክቶሬቱ ብሉም ለተቋሙ ግብ ስኬት ቀጥታ አስተዋጽኦ ሊያበረክት በሚችል መሆኑን ማረጋገጥ ይገባል፤
4. ሰራተኛው ለተዘጋጀው ዕቅድ የድርጊት መርሃ-ግብር በመቅረጽ ከዳይሬክቶሬት ጋር በወቅቱ ስምምነት ሊደረስበትና የአፈፃፀም ስምምነት መፈራረም አለበት፤

8.4. የአፈፃፀም ስምምነት

1. ዳይሬክቶሬት የወረዱለትን ግቦች ለማሳካት ከሚመስከተው የበላይ ሀላፊ ጋር የግማሽ ዓመት የአፈፃፀም ስምምነት ይፈራረማል፤



2. ስራተኛው ከሚመለከተው ዳይሬክተር ጋር የግል ዕቅዱን ለማሳካት የግማሽ ዓመት የአፈፃፀም ስምምነት መፈራረም አለበት፤
3. የአፈፃፀም ስምምነቶች በየግማሽ ዓመቱ የመጀመሪያ ወር ውስጥ መጠናቀቅ አለባቸው፤
4. የተፈረሙ የአፈፃፀም ስምምነቶች በአግባቡ በሰነድነት መያዝ አለባቸው፤

8.5. የምዘና መነሻና የግቦች ክፍፍል

1. የኮሚሽኑ የአፈፃፀም ምዘና ተልዕኮውንና ራዕዩን ለማሳካት የተቀረጹ የስትራቴጂያዊ እቅድ ግቦች እና ግብ ተኮር ተግባራትን መሠረት ያደረገ ይሆናል።
2. የተቋሙ ዕቅድ ሁሉን አሳታፊ በሆነ መልክ ከተዘጋጀና አረዬንቱሽን ተሰጥቶ መግባባት ከተደረሰበት በኋላ ለስራ ዘርፎች፣ ለዳይሬክቶሬቶችና ፈጻሚዎች እንደየ ባህርያቸው ይካፈላል/ይዳረሳል።
3. ዕቅዱ የወረደላቸው አካላት ከዋናው እቅድ የተመነዘሩ ግቦችን በግብ ተኮር ተግባራት ወይም በስትራቴጂያዊ እርምጃዎች (Strategic initiatives) አማካይነት ለቡድኖች ወይም ለግለሰብ ፈጻሚዎች ያከፋፍላሉ።

8.6. የተቋማዊ ውጤት አመልካቾች

በተቋም ደረጃ ለተዘጋጀው የኮሚሽኑ ዕቅድ የውጤት የውጤት አመልካቾች ከተቋሙ ተልዕኮ፣ ራዕይና ዋና ዋና የትኩረት መስኮች የሚመነጩ ሆነው ስትራቴጂያዊ ግቦች ተሳኩ የሚባለው ምን ውጤቶች ሲመዘገቡ እንደሆነ በቀላሉ ለማመልከት ይጠቀማሉ። የሲቪል ስቪስ ኮሚሽን ላዕላይ ውጤት አመልካቾች ከዚህ በታች የተመለከቱት ናቸው።

1. የተልዕኮ ስኬት

የሲቪል ስርቪሱን የመፈጸም ብቃት በማሳደግ፣ የሰው ሀብት ልማትና አስተዳደርን በማሳልበት፣ የመንግስት አገልግሎት አሰጣጥን ለማሻሻል የሚያስችሉ የእቅድ ግንባታ ተግባራትን በውጤታማነት በማከናወን፣ ተቋማዊ እቅድ መገንቢያ ፕሮጀክቶችን በተመደበላቸው ጊዜ በማጠናቀቅ እና የሜሪቶክራሲ ስርዓትን በማስፈን ጠንካራ የመንግስት ቢሮክራሲ መፍጠር፤

2. የራዕይ ስኬት

በሰነ-ምግባርና በመፈጸም ብቃት በዜጎች የሚወደድና የሚከበር ችግር-ፈቺ ተቋም መሆን፤



3. የግብ ስኬት ቁልፍ የውጤት አመልካቾች (KPIs)

የተቋም ውጤት አመልካቾች

- የሰው ሀብት ልማት/አቅም ግንባታ
 - እድቀው ስራ ላይ የዋሉ አሰራሮች፤
 - የግንዛቤ መፍጠሪያ መድረኮች
 - በልዩ ድጋፍ የተሰጡ አገልግሎቶች
 - የሰው ሀብት ልማት ፕሮግራሞች ውጤታማነት
- የሰው ሀብት ስራ አመራር
 - እድቀው ስራ ላይ የዋሉ የሰው ሀብት አስተዳደር ስርዓቶች
 - የሴቶችና ወጣቶች ማብቂያ ፕሮግራሞች
 - በብቃት ማእቀፍ ማረጋገጫ መሰረት የተሞሉ የስራ መደቦች
 - በሰው ሀብት ህጎች ኦዲት መፍትሄ ያገኙ ክፍተቶች
 - ህገና ስርዓትን ተከትለው የጸደቁ ስራ ላይ የዋሉ አደረጃጀቶች
- መንግስታዊ አገልግሎትን ማዘመን
 - የአገልግሎት አሰጣጥ ደረጃን የሚያሳዩ የዳሰሳ ጥናቶች
 - ተተርጸው ስራ ላይ የዋሉ የአገልግሎት አሰጣጥ ማሻሻያ ስርዓቶች
 - ተሻሽሎ ስራ ላይ የዋለ የቅሬታና አቤቱታ አፈታት ስርዓት
 - የተሻሻለ ስታንዳርድ የታየባቸው አገልግሎቶች
- አስተዳደራዊ ፍትህ
 - በህጎችና ደንቦች ላይ የተካሄዱ ግንዛቤ ማስጨበጫ መድረኮች
 - ስኬታማ የአስተዳደር ፍርድ ቤት ፎረም
 - ስታንዳርዱን ጠብቀው ፍትሃዊ ውሳኔ ያገኙ ጉዳዮች /ፋይሎች/
- በውጤታማነት የተከናወኑ ፕሮጀክቶች
 - የተቀናጀ የሲቪል ሰርቪስ መረጃ ስርዓት አፈጻጸም
 - የብቃት ማረጋገጫ ፕሮጀክት አፈጻጸም
- የተጠሪ ተቋማት ክትትልና ድጋፍ (ውጤት ጠቋሚዎቹ በየተቋሙ ስር የሚቀመጡለት)
 - የኢትዮጵያ ስራ አመራር ኢንስቲትዩት



- የኢትዮጵያ ሲቪል ሰርቪስ ዩኒቨርሲቲ
- የመንግስት ማህበራዊ ዋስትና ኤጀንሲ
- የኢትዮጵያ ካይዘን ኢንስቲትዩት

8.7. የውጤት ምዘና እምዶችና የነጥብ ክብደቶች

የኮሚሽኑ የፕሮግራም በጀትና ስትራቴጂያዊ ዕቅድ ለነዶች እና የስራ መሪዎችና የሰራተኞች የሰነዝምግባር ኮድ ወዘተ. መሰረት በማድረግ ከዚህ በታች የውጤት እምዶችና የነጥብ ክብደቶች ተመልክተዋል፤

- የሰው ሀብት ልማት/አቅም ግንባታ =15%
- የሰው ሀብት ስራ አመራር =25%
- መንግስታዊ አገልግሎት ማዘመን =15%
- አስተዳደራዊ ፍትህ =10%
- የተጠሪ ተቋማት ክትትልና ድጋፍ (በአመራሩ የሚሰራ) =10%
- የክትትል ግምገማና ቁጥጥር ውጤታማነት
(Effective M & E & Prudent Reporting) =15%
- ኮዱን መሰረት ያደረገ የአመራርና ሰራተኞች ስነ-ምግባር =10%

8.8. የአፈጻጸም ክትትል፣ ግምገማና ምዘና

8.8.1 የአፈጻጸም ክትትልና ግምገማ

1. በየደረጃው ያለው ሀላፊ ውጤትን መሠረት ያደረገ ዕቅድ አፈጻጸምን በተመለከተ ተገቢውን መረጃ መያዝና ማደራጀት አለበት፤
2. የየአደረጃጀቱን ባህርይና የሰው ሀይል ብዛትን መሰረት በማድረግ በዳይሬክቶሬት ወይም በቡድን ወይን ከዚያ በታች ባለ የስራ አስተባባሪ ደረጃ በተያዘለት ፕሮግራም የዕቅድ አፈጻጸም ክትትልና ግምገማ ይካሄዳል፤
3. ለዳይሬክቶሬት ጀነራል ወይም ለጽ/ቤት ተጠሪ የሆኑ ዳይሬክቶሬት የዕቅድ አፈጻጸም በዳይሬክተር ጀነራል አማካኝነት በየወሩ ክትትልና ግምገማ ይደረግበታል፤
4. በኮሚሽኑ የማኔጅመንት ካውንስል ደረጃ በየወሩ የዕቅድ አፈጻጸም ክትትልና ግምገማ ይካሄዳል፤
5. የተጽም የዕቅድ አፈጻጸም ግምገማ በየሩብ ዓመቱ በማኔጅመንቱ ካውንስል እና በአጠቃላይ ሰራተኞች ደረጃ ይካሄዳል፤



6. በየደረጃው የሚካሄደው ክትትልና ግምገማ በተጨማሪው መረጃ ላይ የተመሰረተ እንዲሆን ለማድረግ እንዳስፈላጊነቱ በዳሰሳ ጥናት መደገፍ አለበት፤

7. በየደረጃው የሚካሄደው የክትትልና ግምገማ ሂደት የመፈጸም ብቃት፣ ጥንካሬና እጥረትን በመለየት መረጃዎችን የመያዝ፣ የአፈጻጸም አዘመንና የማመላከት እንዲሁም ግብረ መልስ የመስጠትንና ለቀጣይ ግብዓት እያደረጉ መሄድን ማካተት አለበት፤

8.8.2 የአፈጻጸም ምዘና

የኮሚሽኑ ስራ አፈጻጸም ምዘናዎች በየደረጃው የሚካሄዱ መሆናቸው እንደተጠበቀ ሆኖ፣ ለምዘናው መነሻ የሚሆኑ መረጃዎች ጥንቅር የሚከተለውን ሂደት ተከትሎ ይዘጋጃል፡፡

1. በስትራቴጂያዊ ስራ አመራር ጽ/ቤት አማካይነት የሚካሄድ ተቋማዊ ምዘና

1.1. ለኮሚሽኑና ለም/ኮሚሽኑ ተጠሪ የሆኑ የስራ ዘርፎችን፣ ፕሮጀክት ጽ/ቤቶችንና አማካሪዎችን ለመመመዘን በስትራቴጂያዊ ወይም በዓመታዊ የዕቅድ ሰነድ የተመለከቱ ግቦችን በዚህ መመሪያ ተቁ 8.7 ከውጤት አምዶችና የውጤት አመልካቾች ጋር ተናበው እንዲዛመዱ ያደርጋል፡፡

1.2. በስትራቴጂያዊ ወይም ዓመታዊ ዕቅድ ሰነዶች የነጥብ ክብደት የተሰጣቸው ግቦች በክትትል ሂደት ያስመዘገቡት ነጥብ በዚህ መመሪያ ተቁ 8.7 ከተመለከቱት የውጤት ምዘና አምዶችና የነጥብ ክብደቶች አንጻር ተናበውና ትርጉም ተሰጥቷቸው ወደ ውጤት አመልካች አሃዛዊ መረጃዎች ይለውጣል፡፡

1.3. ኮሚሽኑ መንፈሳዊ-ዓመት ወይም ዓመታዊ የምዘና ወቅት ከውጤት ምዘና አምዶችና የነጥብ ክብደቶች አንጻር የደረሰበትን የአፈጻጸም ምዘና ውጤት አጠቃሎ በቅድሚያ ለኮር አመራር ውይይት ያቀርባል፤

1.4. ኮር አመራሩ በምዘና ሂደቱና በተገኘው ውጤት ላይ ተወያይቶ መግባባት ላይ ከደረሰ በኋላ ለተጣዮቹ የውጤት ምዘና ደረጃዎች ግብዓት በሚሆንበት መልኩ ለሚመለከታቸው የስራ ዘርፎች እንዲተላለፍ ያደርጋል፤

2. በዘርፎች ደረጃ የሚካሄድ ተቋማዊ ምዘና

2.1. ለኮሚሽኑና ለም/ኮሚሽኑ ተጠሪ የሆኑ ጀኔራል ዳይሬክተሮች፣ የጽ/ቤት ኃላፊዎች እና የፕሮጀክት ጽ/ቤት ኃላፊዎች የአፈጻጸም ክትትልና ግምገማቸውን እንዳጠናቀቁ በቅድሚያ በዚህ መመሪያ ተቁ 8.7 ከተመለከቱት ሰባት የውጤት



አምዶችና በተቁ 3 ከተዘረዘሩት የግብ ስኬት ቁልፍ የውጤት አመልካቾች (KPIs) አንጻር የተናበቡና የተዛመዱ እንዲሆኑ አድርገው ለስትራቴጂያዊ ስራ አመራር ጽ/ቤት በተገቢው ወቅት ያስተላልፋሉ።

2.2. ዘርፎች ከስትራቴጂያዊ ስራ አመራር ጽ/ቤት የተጠቃለለ የኮሚሽኑ ውጤት መረጃ እንደደረሰባቸው የየራሳቸውን ዘርፍ ውጤቶች ከኮሚሽኑ ውጤት ጋር በማናበብ በድጋሚ ማስተካከያዎችን ያደርጋሉ፤ ከዳይሬክተሮች ወይም የስራ ሂደቶች የተላለፉላቸውን የምዘና ውጤቶች ከግሽበት ያነጻሉ።

3. በዳይሬክቶራቶች ደረጃ የሚካሄድ ምዘና

3.1. እያንዳንዱ ዳይሬክቶራት ከተቋሙ የወረዳሉትን ግቦች አፈጻጸም በመገምገም ውጤትን መሰረት ያደረገ አፈጻጸሙን መመዘን አለበት፤

3.2. የዳይሬክቶራት አፈጻጸም ምዘና የሚካሄደው ለዳይሬክቶራት በወረዳሉት ግቦች ክብደት ስሌት ሆኖ ውጤት ላይ የተመሰረተ መመዘኛ መስፈርት በማዘጋጀት ይሆናል፤

3.3. የዳይሬክቶራት አፈጻጸም የምዘና ውጤት የስራ ሂደቱ ግቦች ክብደት ወደ ውጤትን መሰረት ያደረገ መመዘኛ መስፈርት ካመጣው አማካይ የአፈጻጸም ውጤት ነው፤

3.4. የዳይሬክቶራት ዕቅድ አፈጻጸም ምዘና የሚካሄደው በየስድስት ወሩ ወቅታዊነታቸውን ጠብቀው በተከታታይ ዘመን መረጃዎች ላይ ተመስርቶ መሆን አለበት፤

3.5. የዳይሬክቶራት ዕቅድ አፈጻጸም ምዘና የተቋም የአፈጻጸም ምዘና ከተካሄደ በኋላ የሚካሄድ ይሆናል፤

3.6. የዳይሬክቶራት ዕቅድ አፈጻጸም ምዘና በዳይሬክቶራቱ ሰራተኞች የጋራ ውይይት ተካሂዶበት በዳይሬክተሩ መረጋገጥና ቀጥሎ ባለው ሀሳብ መጽደቅ አለበት፤

8.9. በየደረጃው ያሉ ከፍተኛ አመራሮች ውጤት ምዘና አካሄድ

1. የጄኔራል ዳይሬክቶራቶች የጽ/ቤት ኃላፊዎች የአፈጻጸም ምዘና

ሀ. የጄኔራል ዳይሬክተሮችና የጽ/ቤት ኃላፊዎች (ፕሮጀክቶችን ጨምሮ) የስራ አፈጻጸም የሚመዘነው ከዚህ በታች ከተመለከቱት መመዘኛዎች አንጻር ይሆናል፤

- ከተቋም የወረዳሉት ግቦች አፈጻጸም 70%
- የአመራር ብቃትና የቅንጅት ስራዎች አፈጻጸም 10%
- የፕሮግራም በጀት አፈጻጸም ግምገማ 10%
- የተቀናጀ የስነምግባርና ብክነት መከላከል ስትራቴጂ



ለ. የጄኔራል ዳይሬክቶሬቶች የጽ/ቤት ኃላፊዎች ከተቋሙ የወረዳላቸው ግብ ተኮር ተግባራት አፈጻጸም በክትትልና ግምገማ ሂደት የተደራጁ መረጃዎች ተወስደው ከ70% እንዲሁም የአመራር ብቃትና የቅንጅት ስራዎች አፈጻጸም ከ10% በኮሚሽኖች አማካይነት ይመዘናሉ፤ በአቅድና በጀት ዝግጅት፣ ክትትልና ግምገማ ዳይሬክቶሬት በኩል ከ10% የሚመዘን ሊሆን፣ ለኮሚሽኑ ሀብትና ንብረት በሁሉም ፈርጃ በተቀናጀ የስነምግባርና ብክነት መከላከል ስትራቴጂ አማካይነት የተደረገ አስተዋጽኦ ከ10% የሚመዘን ሆኖ ከዚህ ነጥብ 5% በአቅ ደረጃ ባሉ ኃላፊዎች፣ 5% በኮሚሽነር ጽ/ቤት የሚሞሉ የምዘና ነጥቦች ተደምረው የሚወሰዱ ይሆናል።

ሐ. የጄኔራል ዳይሬክቶሬቶች የጽ/ቤት ኃላፊዎች የዕቅድ አፈጻጸም ምዘና በዓመት ሁለት ጊዜ ማለትም የመጀመሪያው ስድስት ወር እና የበጀት ዓመቱ ከተጠናቀቀ በሁዋላ ባለው 15 ቀን ውስጥ መከናወን አለበት፤

መ. በየስድስት ወሩ መጨረሻ ላይ የሚካሄደው የጄኔራል ዳይሬክቶሬቶች እና የጽ/ቤት ኃላፊዎች አፈጻጸም ምዘና ውጤት ተፈርሞና በሚመለከታቸው የቅርብ ሀላፊዎች ጸድቆ ከሰራተኛው የግል ማህደር ጋር መደያዝ አለበት፤

2. የዳይሬክተሮች የአፈጻጸም ምዘና

ሀ. የዳይሬክተሮች የስራ አፈጻጸም የሚመዘነው ከዚህ በታች ከተመለከቱት መመዘኛዎች አንጻር ይሆናል፤

- ከዘርፍ የወረዳላት ግቦች አፈጻጸም 70%
- የአመራር ነብዝና የቅንጅት ስራዎች ግምገማ 10%
- የፕሮግራም በጀት አፈጻጸም ግምገማ 10%
- የተቀናጀ የስነምግባርና ብክነት መከላከል ስትራቴጂ

ለ. ዳይሬክቶሬቶች ከተቋሙ የወረዳላቸው ግብ ተኮር ተግባራት አፈጻጸም በክትትልና ግምገማ ሂደት የተደራጁ መረጃዎች ተወስደው ከ70% እንዲሁም የአመራር ብቃትና የቅንጅት ስራዎች አፈጻጸም ከ10% በዘርፍ ኃላፊዎች አማካይነት ይመዘናሉ፤ የፕሮግራም በጀት አፈጻጸም ግምገማ በበጀት ቁጥጥር ዳይሬክቶሬት በኩል ከ10% የሚመዘን ሊሆን፣ ለኮሚሽኑ ሀብትና ንብረት በሁሉም ፈርጃ በተቀናጀ የስነምግባርና



በክነት መከላከል ስትራቴጂ አማካይነት የተደረገ አስተዋጽኦ ከ10% የሚመዘን ሆኖ ከዚህ ነጥብ 5% በአቻ ደረጃ ባሉ ኃላፊዎች፣ 5% በኮሚሽነር ጽ/ቤት ተሞልተውና የምዘና ነጥቦች ተደምረው የሚወሰዱ ይሆናል።

ሐ. የዳይሬክቶሬቶች የዕቅድ አፈጻጸም ምዘና በዓመት ሁለት ጊዜ ማለትም የመጀመሪያው ስድስት ወር እና የበጀት ዓመቱ ከተጠናቀቀ በሁዋላ ባለው 15 ቀን ውስጥ መከናወን አለበት፤

መ. በየስድስት ወሩ መጨረሻ ላይ የሚካሄደው የዳይሬክተሮች አፈጻጸም ምዘና ውጤት ተፈርሞና በሚመለከታቸው የቅርብ ሀላፊዎች ጸድቆ ከሰራተኛው የግል ማህደር ጋር መያያዝ አለበት፤

3. የሰራተኞች የአፈጻጸም ምዘና

ሀ. የሰራተኞች የስራ አፈጻጸም የሚመዘነው ከዚህ በታች ከተመለከቱት መመዘኛዎች አንጻር ይሆናል፤

- ከስራ ሂደት የወረዱለት ግብ ተኮር ተግባራት አፈጻጸም 70%
- የቡድን/ቅንጅት ስራ ተሳትፎ አፈጻጸም 15%
- ለስራ አስፈላጊ ስነስርዓቶችና እሴቶች አፈጻጸም 15%

ለ. ለሰራተኛው ከስራ ሂደቱ የወረዱለት ግብ ተኮር ተግባራት አፈጻጸም በክትትልና ግምገማ ሂደት በተደራጁ መረጃዎች አማካይነት በቅርብ የስራ ኃላፊው ከ70%፣ የቡድን/ቅንጅት ስራ ተሳትፎ አፈጻጸም ደግሞ ከ15% የሚመዘን ሆኖ ከዚህ ነጥብ 5% በቅርብ ኃላፊው ቀሪው 10% አቻ የቡድን አባላት የሚሰጡት የምዘና ነጥብ በአማካይ ተወስዶ በድምር የሚሞላ እንዲሁም የሰራተኛው ከስራ ጋር ተዛማጅነት ያላቸው አስፈላጊ ስነስርዓቶችና እሴቶች ሁኔታ ከ15% የሚመዘን ሆኖ ከዚህ ነጥብ 5% በቅርብ ኃላፊው፣ 5% አቻ የቡድን አባላት የሚሰጡት የምዘና ነጥብ በአማካይ ተወስዶ እንዲሁም ቀሪው 5% ደግሞ በኮሚሽኑ የሰው ሀብት ልማትና አስተዳደር ዳይሬክቶሬት ተሞልቶ በድምር የሚወሰድ ይሆናል።

ሐ. የሰራተኞች የዕቅድ አፈጻጸም ምዘና በዓመት ሁለት ጊዜ ማለትም የመጀመሪያው ስድስት ወር እና የበጀት ዓመቱ ከተጠናቀቀ በሁዋላ ባለው 15 ቀን ውስጥ መከናወን አለበት፤



መ. በየስድስት ወሩ መጨረሻ ላይ የሚካሄደው የሰራተኞች አፈጻጸም ምዘና ውጤት በሰራተኛው ተፈርሞና በሚመለከታቸው የቅርብ ሀላፊዎች ጸድቆ ከሰራተኛው የግል ማህደር ጋር መያያዝ አለበት፤

8.10. የምዘና ደረጃዎችና የነጥብ ክብደት አሞላል

የሲቪል ሰርቪስ ኮሚሽን የአፈጻጸም ምዘና ደረጃዎች ብዛት አምስት (5) ይሆናሉ፤ እነዚህም በጣም ከፍተኛ፣ ከፍተኛ፣ መካከለኛ፣ ዝቅተኛ እና በጣም ዝቅተኛ ናቸው። የደረጃዎቹ ትርጉምና የሚኖራቸው የነጥብ ክብደት የሚከተለው ነው፡

1. በጣም ከፍተኛ የአፈጻጸም ደረጃ (ደረጃ 5)

በዕቅድ የተመለከቱት ግቦች/ታርጌቶች በተቀመጠላቸው መለኪያዎች ተመዝነው በሁሉም ግቦች የተገኘው አፈጻጸም ውጤት እንዲሁም ከዕቅድ በላይ የተከናወነ ወይም የተፈፀሙ ሥራዎች በመቶኛ ነጥብ $\geq 95\%$ ሆኖ ከተመዘገበ አፈጻጸሙ በምዘና ደረጃ 5 ስር የሚወድቅ ይሆናል፤

2. ከፍተኛ የአፈጻጸም ደረጃ (ደረጃ 4)

በዕቅድ የተመለከቱት ግቦች/ታርጌቶች በተቀመጠላቸው መለኪያዎች ተመዝነው በአብዛኛዎቹ አመልካቾች ታርጌቱን የመቱና ከታርጌቱ በላይ የሆነ የአፈጻጸም ውጤት ተገኝቶባቸው በመቶኛ ነጥብ ከ85-94.9% ከተመዘገበባቸው አፈጻጸሙ በምዘና ደረጃ 4 ስር የሚወድቅ ይሆናል፤

3. መካከለኛ የአፈጻጸም ደረጃ (ደረጃ 3)

በዕቅድ የተመለከቱት ግቦች/ታርጌቶች በተቀመጠላቸው መለኪያዎች ተመዝነው በሁሉም ቁልፍ የውጤት አመልካቾች ታርጌቱን የመታ የአፈጻጸም ውጤት ተገኝቶባቸው በመቶኛ ነጥብ 65-84.9% ሆኖ ከተመዘገበ አፈጻጸሙ በምዘና ደረጃ 3 ስር የሚወድቅ ይሆናል፤

4. ዝቅተኛ የአፈጻጸም ደረጃ (ደረጃ 2)

በዕቅድ የተመለከቱት ግቦች/ታርጌቶች በተቀመጠላቸው መለኪያዎች ተመዝነው በሁሉም ቁልፍ የውጤት አመልካቾች ከታርጌቱ በጥቂቱ የወረደ የአፈጻጸም ውጤት ተገኝቶባቸው በመቶኛ ነጥብ ከ50-64.9% ሆኖ ከተመዘገበ አፈጻጸሙ በምዘና ደረጃ 2 ስር የሚወድቅ ይሆናል፤

5. በጣም ዝቅተኛ የአፈጻጸም ደረጃ (ደረጃ 1)



በዕቅድ የተመለከቱት ግቦች/ታርጌቶች በተቀመጠላቸው መለኪያዎች ተመዝነው በሁሉም ቁልፍ የውጤት አመልካቾች ከታርጌቱ በእጅጉ የወረደ የአፈጻጸም ውጤት ተገኝተዋቸው በመቶኛ ነጥብ ከ 50% በታች ከሆነ አፈጻጸሙ በምዘና ደረጃ 1 ስር የሚወድቅ ይሆናል፤

9. ድህረ ምዘና ተግባራት

ሀ. መካከለኛ አፈጻጸምና ከዚያም በላይ ውጤት ያስመዘገቡ ፈጻሚዎችን በመለየት ማበረታቻ፣ የእርከን ጭማሪ፣ ዕውቅናና ሽልማት ለመስጠት የሰው ሀብት ልማትና አስተዳደር ዳይሬክቶሬት መመሪያ ያዘጋጃል።

ለ. በክትትል፣ ግምገማና ምዘና በተገኘው ውጤት መነሻነት የፈጻሚዎችን ብቃት በስልጠናና ምክር በማሳልበት ቀጣዩ ስራቸውን በሚጠበቀው የአፈጻጸም ውጤታማነት ደረጃ እንዲያከናውኑ ለማድረግ ክፍተትን መሰረት ያደረገ የአቅም ግንባታ ስራዎች ይከናወናሉ፤

ሐ. በአፈጻጸም ምዘና ሃይት ዝቅተኛ አፈጻጸም ያስመዘገቡ ፈጻሚዎች ከዚያ በኋላ በተካሄዱት ሁለት ተከታታይ ምዘናዎች አፈጻጸማቸውን ወደ መካከለኛ ደረጃ ካላሻሻሉ በኮሚሽኑ የአስተዳደር መመሪያ መሰረት አስተዳደራዊ እርምጃዎች ይወሰዳሉ፤

መ. ስለ ቅሬታ አቀራረብ

በማንኛውም ደረጃ ያለ ፈጻሚ በስራ አፈጻጸም ምዘናው ቅር ከተሰኘ ቅሬታውን በመንግስት ሠራተኞች አዋጅ ቁጥር 1064/2010 አንቀጽ 77/5 እንዲሁም በዲሲፒሊን አፈጻጸምና ቅሬታ አቀራረብ ሥነ ሥርዓት ደንብ ቁጥር 77/94 መሠረት ማቅረብ ይችላል።



ክፍል ሶስት

ልዩ ልዩ ጉዳዮች

10. የአፈጻጸም ማሻሻያ አወሳሰድ

1. ተቋሙ በየወቅቱ በሚደረጉ የተግባር አፈጻጸም ግምገማዎችና ምዘና መሰረት በተለዩ ክፍተቶች ላይ የማሻሻያ እርምጃዎች መውሰድ አለበት፤
2. የተቋሙ የበላይ ሀላፊ በተለይ ከክፍተቶች ላይ መወሰድ የሚገባቸውን የማሻሻያ እርምጃዎች ተፈጻሚነት በቅርበት መከታተል ይገባዋል፤
3. ዳይሬክተሮች በየወቅቱ በሚደረጉ የክትትልና ድጋፍ እንዲሁም የተግባር አፈጻጸም ግምገማዎች መሰረት በታዩ የአመለካከት፣ የዕውቀትና የክህሎት ክፍተቶች ላይ የማሻሻያ እርምጃዎች መውሰድ አለባቸው፤
4. ዳይሬክተሮች በዳይሬክቶሬቱም ሆነ በሰራተኞች የተግባር አፈጻጸም ዙሪያ የሰጡትን የማሻሻያ እርምጃዎች ተፈጻሚነት በቅርበት መከታተል ይጠበቅባቸዋል፤
5. የሰራተኞች የማሻሻያ እርምጃ ውጤትን መሰረት ያደረገ አፈጻጸም ሂደት ወትት በሥራ ላይ ያጋጠሙትን ችግሮች ለመፍታት ከአመለካከት፣ ክህሎትና ክሳራ ስህተት ያለውን ጥንካሬና ዕጥረት በመለየት የራስ አቅም ማጎልበቻ ዕቅድ በማውጣት ተግባራዊ ማድረግን ያካትታል፤

ክፍል አራት

11. የልዩ ልዩ አካላት ተግባርና ኃላፊነት

11.1 የተቋሙ የበላይ ኃላፊዎች ተግባርና ኃላፊነት

- ሀ. የተቋሙን ተልዕኮ፣ ዕሴቶች፣ ራዕይና ስትራቴጂያዊዎች ለመላው ሠራተኛ ማስገንዘብ፤
- ለ. የመከከለኛ አመራሩን የአፈጻጸም ምዘና ማካሄድ ክፍተቶች ለይቶ መደገፍና ብቃትን መሰረት ያደረገ ስልጠና ማመቻቸት እና ስተዳደራዊ የእርምት እርምጃዎችን መውሰድ፤
- ሐ. ለዕቅድ ስኬቱ አስፈላጊ ግብዓቶችን በወቅቱ ማሟላት፤
- መ. ዕቅድ ትግበራና የአፈጻጸም ውጤታማነትን በተቀመጠለት መርሃ ግብር መሰረት መከታተል፤ መደገፍና መገምገም፤



11.2 የዳይሬክተሮች ተግባርና ኃላፊነት

ሀ. የተቋሙ ተልዕኮ፣ ዕሴቶች፣ ራዕይና ስትራቴጂ በሚገባ መረዳትና ከሠራተኞች ጋር የጋራ ማድረግ፤

ለ. የተቋሙን ስትራቴጂያዊ ግብ በመመዝገር የዳይሬክቶራቱን ግብ እንዲሁም የግብ መግለጫዎችን ግብ ተኮር ተግባራትን፣ የግቡን ወሰንና የሚጠበቀውን ውጤት ከሠራተኛው ጋር በመሆን ማዘጋጀት እና ለዕቅድ ትግበራ ዝግጁ ማድረግ፤

ሐ. ለሠራተኞች አፈጻጸም ሪፖርት ተገቢውን ግብረ-መልስ በወቅቱ መስጠት፤

መ. የዳይሬክቶራቱን የአቅርቦት ችግር መፍታት፤

ሰ. የዳይሬክቶራቱ አፈጻጸም የሚሻሻልበትን ስልት መቀየስና ተግባራዊ ማድረግ፤

ረ. በራሱና በሥራ ባሉ ሠራተኞች ዘንድ በአመለካከት፣ ክህሎትና ዕውቀትና ላይ የሚታዩ ክፍተቶችን ለመድፈን የግል አቅም ማጎልበቻ ዕቅድ በማውጣት ተግባራዊ እንዲሆን አስፈላጊውን ክትትልና ድጋፍ ማድረግ፤

ሠ. በዳይሬክቶራቱ የማብቃትና ማቅናት ሥራዎችን የመስራት እና ምቹ የሥራ ክባቢን መፍጠር፤

ሸ. በዳይሬክቶራቱ ተከታታይ መረጃዎች ላይ በመመስረት የዳይሬክቶራቱንም ሆነ የሰራተኞችን ወቅታዊ የዕቅድ አፈጻጸም ማምገማና ምዘና ማካሄድ፤

11.3 የሠራተኛ ተግባርና ኃላፊነት

ሀ. የተቋሙን ተልዕኮ፣ ራዕይ፣ ዕሴቶች፣ ስትራቴጂዎችና ዕቅድ በሚገባ መረዳት፤

ለ. የተመደቡበትን የሥራ መደብ ኃላፊነትና ተግባራት በሚገባ ማወቅ፣ መረዳትና ራሱን ለትግበራ ዝግጁ ማድረግ፤

ሐ. ከእርሱ/ሷ የሚጠበቅ ውጤትን መስረት ያደረገ ዕቅድ ዝግጅትና አፈጻጸም በአግባቡ መረዳትና ተግባራዊ ማድረግ፤

መ. ለዳይሬክቶራቱ በወረዱ ግቦች መስረት የግለሰብ እቅድ አቅጦ መፈጸም፤

ሠ. በተጨማሪም የአፈጻጸም መረጃ ላይ በመመስረት አሠራርን ለማሻሻል ተገቢውን ጥረት ማድረግ፤

ረ. አመለካከትን፣ ዕውቀትና ክህሎትን ለማሳደግ ተገቢውን ሃይት በተግባር ማረጋገጥ ይኖርበታል።



ክፍል አምስት

12. ልዩ ልዩ ድንጋጌዎች

1. በወሊድ ምክንያት በሥራ ገበታ ላይ የማይገኙ እና የአፈጻጸም ምዘና ያልተሞላላቸው ሴት ሰራተኞች ፦

ሀ. ለወሊድ ፍቃድ ከተፈቀደው 4 ወር ውጪ ከወሊድ በፊትም ሆነ በኋላ በሰራ ላይ የቆዩበት ጊዜ 3 ወርና ከዚያ በላይ ከሆነ ይሄው ታስቦ የሰራ አፈጻጸም ምዘና ይሞላላቸዋል፤

ለ. ሆኖም ግን በሕግ በተፈቀደ ምክንያት ለተከታታይ ስድስት ወራት በሥራ ገበታቸው ላይ ካልተገኙ ከዚያ በፊት የነበረው ግማሽ ዓመት የውጤት ተኮር ስራ አፈጻጸም ምዘና ውጤት እንዲያዝላቸው ይደረጋል፤

ሐ. በሀክምና የተረጋገጠ ስራ ለመስራት የማያስችል ህመም፣ በማረሚያ ቤት ሆኖ ጉዳዩን በወቅቱ ለሚሰሩበት ተቋም ማሳወቅ ያልቻሉ እና በሰው ሰራሽ፣ በተፈጥሮ አደጋ ምክንያት ወይም ደግሞ መስሪያ ቤቱ ባወቀውና ተቀባይነት ባለው በሌላ ምክንያት፣ በመደበኛ ሥራቸው ላይ ካልተገኙ እና ህጋዊ ማስረጃ ማቅረብ የሚችሉ ሆነው በመንፈቅ ዓመት ውስጥ ከሶስት ወር ላላነሰ ጊዜ በሥራ ገበታቸው ላይ መገኘታቸው ከተረጋገጠ የሦስት ወራት አፈጻጸም ውጤት ይሞላላቸዋል፤

2. ለሙከራ ጊዜ የተቀጠሩ ሰራተኞች አፈጻጸም በዚህ መመሪያ መሰረት የቋሚ ሰራተኞች ምዘና አሞላል ስርዓትን በመከተል የሚፈጸም ሆኖ የሙከራ ጊዜው የሚጠናቀቀው ከግማሽ ዓመት አፈጻጸም ምዘና ወቅት ጋር በአንድ ጊዜ ከሆነና ሰራተኛው በሙከራ ምዘና ውጤቱ ቋሚ ሆኖ ከተቀጠረ የሙከራ ጊዜ ምዘና ውጤቱ የግማሽ ዓመት አፈጻጸም ውጤት ተደርጎ ይያዛል። ከዚያ ውጭ ከሆነ ቋሚ ከሆነበት ጊዜ በኋላ ላለው ጊዜ የውጤት ተኮር አፈጻጸም ምዘና የሚሞላለት ይሆናል፤

3. በገደቡ የሚመጡ ሰራተኞች በምዘናው ወቅት ሶስት ወርና ከሶስት ወር በላይ በተሳወሩበት መስሪያ ቤቱ ከሰሩ ይኸው ተመዝኖ የግማሽ ዓመት የምዘና ውጤት ሆኖ የሚሞላላቸው ሲሆን የሰሩበት ጊዜ ከሶስት ወር በታች ከሆነ በፊት በነበሩበት መስሪያ ቤት ውጤታቸውን ተመዝኖ መምጣት አለበት፤

4. በፅቅድ ውስጥ ያልተካተቱና በበላይ አመራሩ የሚሰጡ ተጨማሪ ስራዎች እንዲሁም ከተቋሙ ተልእኮ ጋር ተያያዥነት ያላቸው ከወር በላይ ጊዜ የሚወስዱ የኮሚቴ ስራዎች



ክብደት ተስጥቷቸውና በመረጃ ተደግፈው የምዘና ሂደቱ ውስጥ የሚካተቱ ሲሆን አፈጻጸሙም የኮሚቴ አባላት የአፈጻጸም ምዘና በማድረግና በኮሚቴው ሰብሳቢ በማጸደቅ ውጤቱ ለሚመለከታቸው የስራ ክፍሎች እንዲደርስ በማድረግ ይሆናል፤

13. የተሻሩ ህጎች

1. ጥር 1 ቀን/2010 ዓ.ም. የወጣው የፌዴራል ፕብሊክ ሰርቪስ መስሪያ ቤቶች የውጤት ተኮር ዕቅድ ዝግጅት፣ ትግበራና የአፈጻጸም ምዘና መመሪያ ተሽሮ በዚህ መመሪያ ተተክቷል።
2. ከዚህ መመሪያ ጋር የሚቃረን ማንኛውም ህግ ወይም ልማዳዊ አሰራር በዚህ መመሪያ ላይ በተሸረኩ ጉዳዮች ላይ ተፈጻሚነት አይኖረውም፤

14. መመሪያው የሚፀናበት ጊዜ

ይህ መመሪያ በኮሚሽኑ ተፈርሞ ወጪ ከሆነበት ቀን አንስቶ የፀና ይሆናል።

በዛብህ ገብረየስ

የሊቪል ሰርቪስ ኮሚሽን ኮሚሽነር

